

ಶ್ರೀ ಎನ್. ಶಿವರಾವ್.—ಸಾಲ ವಸೂಲಿ ಮಾಡುತ್ತಿದ್ದಾರೆ. ನಿಮ್ಮ ಕಾನೂನು ಸರಿಯಾಗಿ ಜಾರಿಯಾಗಿಲ್ಲ. ೧೯೭೪ರಲ್ಲಿ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ನೆರೆಹೀಡಿತವಾದಾಗ ಎಷ್ಟು ಜನರಿಗೆ ಮೊಬಲಗು ಕೊಟ್ಟಿದ್ದೀರಿ ಎಂದು ಕೇಳಿದ್ದೇನೆ. ಅದಕ್ಕೆ ಉತ್ತರ ಕೊಟ್ಟಿಲ್ಲ.

ಶ್ರೀ ವಿ. ಎಲ್. ಪಾಟೀಲ್.—ಈಗ ಆ ಬಗ್ಗೆ ನನ್ನಲ್ಲಿ ವಿವರಗಳಿಲ್ಲ. ಯಾರಿಗೆ ತೊಂದರೆ ಆಗಿದೆ ಎಂಬುದನ್ನು ನನ್ನ ಗಮನಕ್ಕೆ ತಂದರೆ ನೋಡುತ್ತೇನೆ.

ಶ್ರೀ ಎನ್. ಶಿವರಾವ್.—ಎಷ್ಟು ಕೊಟ್ಟಿದ್ದೀರಿ, ಎಷ್ಟು ಮಾಫಿ ಮಾಡಿದ್ದೀರಿ ಎಂದು ಕೇಳಿದರೆ ವಿವರ ಇಲ್ಲ ಎಂದು ಹೇಳುತ್ತಾರೆ.

ಶ್ರೀ ವಿ. ಎಲ್. ಪಾಟೀಲ್.—೧೯೭೪ನೇ ವರ್ಷ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ನೆರೆಹೀಡಿತ ಜನರಿಗೆ ಪುನರ್ವಸತಿಗಾಗಿ ಕೊಟ್ಟ ಸಾಲವನ್ನು ಸರ್ಕಾರ ಮನ್ನಾ ಮಾಡಿದೆ ಎಂದು ಹೇಳಿದ ನಂತರವೂ ಅಧಿಕಾರಿಗಳು ಜಫ್ತಿ ಮುಖಾಂತರ ವಸೂಲಿ ಮಾಡುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ಎಂದು ಕೇಳಿರುವುದಕ್ಕೆ, 'ಇಲ್ಲ' ಎಂದು ಉತ್ತರ ಕೊಟ್ಟಿದ್ದೇವೆ.

ಶ್ರೀ ಎನ್. ಶಿವರಾವ್.—ಪ್ರತ್ಯೇಕವಾಗಿ ಸರಿಯಾದ ಉತ್ತರ ಕೊಟ್ಟಿಲ್ಲ.

ಶ್ರೀ ವಿ. ಎಲ್. ಪಾಟೀಲ್.—ವಿವರವಾಗಿ ಪ್ರಶ್ನೆ ಕೇಳಿದರೆ ವಿವರವಾಗಿ ಉತ್ತರ ಕೊಡುತ್ತೇನೆ.

ಶ್ರೀ ಎನ್. ಶಿವರಾವ್.—೧೯೭೪ನೇ ಇಸವಿಯ ನೆರೆ ಹೀಡಿತರಿಗೆ ಪುನರ್ವಸತಿಗಾಗಿ ಎಷ್ಟು ಹಣ ಕೊಟ್ಟಿದ್ದೀರಿ ಎಂದು ಕೇಳಿದ್ದೇನೆ. ಇದರ ಬಗ್ಗೆ ಸರಿಯಾದ ಮಾಹಿತಿ ಕೊಡಬೇಕು.

ಶ್ರೀ ವಿ. ಎಲ್. ಪಾಟೀಲ್.—ನಂತರ ಕೊಡುತ್ತೇನೆ.

ಉತ್ತರ ಕನ್ನಡ ಜಿಲ್ಲೆಯ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಕಛೇರಿಗಳಲ್ಲಿ ಕೆಲಸ ಮಾಡುತ್ತಿರುವ ಲೆಕ್ಕಗರ.

೨೦೫. ಶ್ರೀ ಆರ್. ಎನ್. ನಾಯ್ಕ (ಬಟ್ಕಲ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಂದಾಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಉತ್ತರ ಕನ್ನಡ ಜಿಲ್ಲೆಯ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಕಛೇರಿಗಳಲ್ಲಿರುವ ಲೆಕ್ಕಗರ ಹುದ್ದೆಗಳ ಸಂಖ್ಯೆ ಎಷ್ಟು, ಹಾಗೂ ಪ್ರಥಮ ದರ್ಜೆ ಗುಮಾಸ್ತರುಗಳ ಹುದ್ದೆಗಳಲ್ಲಿರುವ ಅಂತರವೇನು ?

(ಆ) ಉತ್ತರ ಕನ್ನಡ ಜಿಲ್ಲೆಯ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಕಛೇರಿಗಳಲ್ಲಿ ಸೇವೆ ಸಲ್ಲಿಸುತ್ತಿರುವ ಲೆಕ್ಕಗರ ತಮ್ಮನ್ನು ವರ್ಗಾಯಿಸದೇ ಇರುವ ಹಾಗೆ ಉಚ್ಚ ನ್ಯಾಯಾಲಯದಿಂದ ತಡೆಯಾಜ್ಞೆಯನ್ನೇನಾದರೂ ತಂದಿರುವರೆ, ಹಾಗಿದ್ದಲ್ಲಿ ಅಪರನ್ನು ವರ್ಗಾಯಿಸದೇ ಇಡಲಾಗಿದೆಯೇ ?

(ಇ) ಆ ಬಗ್ಗೆ ಸರ್ಕಾರದವರು ಯಾವ ಕ್ರಮಗಳನ್ನು ಕೈಕೊಂಡಿದ್ದಾರೆ ?

(ಈ) ಲೆಕ್ಕಗರ ಹಾಗೂ ಪ್ರಥಮ ದರ್ಜೆಯ ಗುಮಾಸ್ತರುಗಳ ಮಧ್ಯೆ ವರ್ಗಾವಣೆ ಮಾಡಲು ಸಾಧ್ಯವೆ ?

(ಉ) ಅದು ಸಾಧ್ಯವಿಲ್ಲದಿದ್ದಲ್ಲಿ ಒಟ್ಟಿಗಿರುವ ಲೆಕ್ಕಗರ ಹುದ್ದೆಗಳ ಮಧ್ಯೆಯೇ ವರ್ಗಾವಣೆ ಮಾಡಲು ಸರ್ಕಾರದವರು ಕ್ರಮ ಕೈಕೊಂಡಿದ್ದಾರೆ ?

ಶ್ರೀ ವಿ. ಎಲ್. ಪಾಟೀಲ್ (ಮಾನ್ಯ ಕಂದಾಯ ಮಂತ್ರಿಗಳು).—

(ಅ) ಉತ್ತರ ಕನ್ನಡ ಜಿಲ್ಲೆಯ ತಾಲ್ಲೂಕು ಅಭಿವೃದ್ಧಿ ಕಛೇರಿಯಲ್ಲಿರುವ ಲೆಕ್ಕಗರ ಹುದ್ದೆಗಳ ಸಂಖ್ಯೆ ೫ ಸೇರ್ಪಡೆ ನಿಯಮಗಳ ಪ್ರಕಾರ ಸಂಬಂಧಪಟ್ಟಂತೆ ಪ್ರಥಮ ದರ್ಜೆ ಗುಮಾಸ್ತರು ಮತ್ತು ಲೆಕ್ಕಗರ ನಡುವಿನ ಹುದ್ದೆಗಳಿಗೆ ಯಾವ ಅಂತರವೂ ಇರುವುದಿಲ್ಲ.

(ಆ) ಉತ್ತರ ಕನ್ನಡ ಜಿಲ್ಲೆಯ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಕಛೇರಿಯಲ್ಲಿ ಸೇವೆ ಸಲ್ಲಿಸುತ್ತಿರುವ ಲೆಕ್ಕಗರ ತಮ್ಮನ್ನು ವರ್ಗಾಯಿಸದೇ ಇರುವ ಬಗ್ಗೆ ಉಚ್ಚ ನ್ಯಾಯಾಲಯದಿಂದ

ತಡೆಯಾಜ್ಞೆಯನ್ನು ತಂದಿರುವುದಿಲ್ಲ. ಆದರೆ ಕಾರ್ಯಾಚರಣೆಯಲ್ಲಿರುವ ಕರ್ನಾಟಕ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಉದ್ಯೋಗಿ (ಕರ್ನಾಟಕ ಸಾಮಾನ್ಯ ಸೇವೆಗಳು ಕಂದಾಯ ಅಧೀನ ಶಾಖೆ) ನಿಯಮಗಳು ೧೯೭೯ರ ಒಗೆ ತಡೆಯಾಜ್ಞೆಯನ್ನು ಪಡೆದಿದ್ದಾರೆ. ಆದರೂ ಒಬ್ಬ ಲೆಕ್ಕಿಗರನ್ನು ವರ್ಗಾಯಿಸಲಾಗಿದೆ.

(ಇ) ರಿಟ್ ಅರ್ಜಿಯನ್ನು ಶೀಘ್ರವಾಗಿ ವಿಲೇ ಮಾಡುವಂತೆ ಕರ್ನಾಟಕ ಉಚ್ಚ ನ್ಯಾಯಾಲಯವನ್ನು ಕೋರುವಂತೆ ಅಡ್ವೋಕೇಟ್ ಜನರಲ್ ಅವರಿಗೆ ನಿರ್ದೇಶನ ನೀಡಲಾಗಿದೆ.

(ಈ) ಹೌದು

(ಉ) ಉದ್ಭವಿಸುವುದಿಲ್ಲ.

ಶ್ರೀ ಆರ್. ಎನ್. ನಾಯಕ್.—ಅಧ್ಯಕ್ಷರೆ, ಹೊನ್ನಾವರ ತಾಲ್ಲೂಕ್ ಬೊರ್ಡಿನಲ್ಲಿ ಲೆಕ್ಕಿಗಳು ಸೇರಿದಂದಿನಿಂದ ೧೭ ವರ್ಷದವರೆಗೆ ಬದಲಾವಣೆ ಹೊಂದದೆ ಅಕೌಂಟೆಂಟ್ ಇದ್ದಾರೆ. ಅವರನ್ನು ವರ್ಗಾಯಿಸುವುದಕ್ಕೆ ಯಾವುದೇ ತಡೆ ಇಲ್ಲ ಎಂದು ಹೇಳಿದ್ದಾರೆ. ಆದರೆ ೧೭ ವರ್ಷದಿಂದ ಒಬ್ಬ ವ್ಯಕ್ತಿ ಒಂದೇ ಕಡೆ ಇದ್ದರೂ ಇಲಾಖೆಯವರು ಲಕ್ಷ್ಯ ಕೊಡದೇ ಇರುವುದಕ್ಕೆ ಕಾರಣ ಏನು ಎಂಬುದನ್ನು ತಿಳಿಸಬೇಕು. ?

ಶ್ರೀ ವಿ. ಎಲ್. ಪಾಟೀಲ್.—ಅಡ್ವಿನಿಸ್ಟ್ರೇಟ್ ದೃಷ್ಟಿಯಿಂದ ಇದನ್ನು ನೋಡಬೇಕಾಗುತ್ತದೆ. ಉತ್ತರ ಕನ್ನಡ ಜಿಲ್ಲೆಯ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಕಚೇರಿಯಲ್ಲಿರುವ ಲೆಕ್ಕಿಗರು ೫ ಜನ. ಆದರಲ್ಲಿ ಒಬ್ಬರನ್ನು ವರ್ಗಾಯಿಸಿದ್ದೇವೆ.

ಶ್ರೀ ಆರ್. ಎನ್. ನಾಯಕ್.—ಕಾನೂನು ಪ್ರಕಾರ ೧೭ ವರ್ಷ ಒಂದೇ ಕಡೆ ಒಬ್ಬರು ಇರಬಹುದೆ ? ಜಾಲ್ಮಿ ಇರುವ ಕಾನೂನು ಪ್ರಕಾರ ಆ ರೀತಿ ಅವಕಾಶ ಇದೆಯೇ ?

ಶ್ರೀ ವಿ. ಎಲ್. ಪಾಟೀಲ್.—ಆ ರೀತಿ ಕಾನೂನು ಏನೂ ಇಲ್ಲ. ಅಲ್ಲಿ ಕೆಲಸವನ್ನು ನೋಡಿ ಅವಶ್ಯವಿದ್ದರೆ ಮಾಡುತ್ತೇವೆ.

ಶ್ರೀ ಆರ್. ಎನ್. ನಾಯಕ್.—೧೭ ವರ್ಷ ಒಂದೇ ಕಡೆ ಒಬ್ಬ ಅಕೌಂಟೆಂಟನ್ನು ಇಡಬೇಕಾದರೆ ಅಧಿಕಾರಿಗಳು ಯಾವ ಆಮಿಷಕ್ಕೆ ಒಳಗಾಗಿದ್ದಾರೆ ಎಂಬುದನ್ನು ಹೇಳಬೇಕು.

ಶ್ರೀ ವಿ. ಎಲ್. ಪಾಟೀಲ್.—೧೭ ವರ್ಷದಿಂದ ಏನಾಯಿತೋ ಗೊತ್ತಿಲ್ಲ. ಅದನ್ನು ನೋಡಿ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಆರ್. ಎನ್. ನಾಯಕ್.—೧೭ ವರ್ಷದಿಂದ ಒಬ್ಬ ವ್ಯಕ್ತಿ ಒಂದೇ ಕಡೆ ಇದ್ದರೆ ಅಂಥ ವ್ಯಕ್ತಿಯನ್ನು ಬೇರೆ ಕಡೆ ವರ್ಗಾಯಿಸುವುದಕ್ಕೆ ಅಡೇರ ಕೊಡುತ್ತೀರಾ ? ಈ ಪ್ರಶ್ನೆಗೆ ತಮ್ಮಿಂದ ಉತ್ತರವನ್ನು ನಿರೀಕ್ಷಿಸುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್.—ಆಡಳಿತಾತ್ಮಕ ದೃಷ್ಟಿಯಿಂದ ಇದನ್ನು ನೋಡಬೇಕಾಗುತ್ತದೆ. ಆದರೆ ಪ್ರಕಾರ ನೋಡುತ್ತೇನೆ.

MR. SPEAKER.—This is an administrative matter and you cannot force the Minister to take action against a particular official.

ಶ್ರೀ ಆರ್. ಎನ್. ನಾಯಕ್.—ಜಾಲ್ಮಿ ಇರುವ ಕಾನೂನು ಪ್ರಕಾರ ಒಬ್ಬ ಗುಮಾಸ್ತರನ್ನು ಎಷ್ಟು ವರ್ಷ ಒಂದು ಜಾಗದಲ್ಲಿ ಇಡಬಹುದು ಎಂಬುದನ್ನು ದಯಮಾಡಿ ಹೇಳಿ. ೧೭ ವರ್ಷದವರೆಗೆ ಒಬ್ಬ ಗುಮಾಸ್ತರು ಒಂದೇ ಜಾಗದಲ್ಲಿದ್ದರೆ ಅವರನ್ನು ಬದಲಾಯಿಸುವುದಕ್ಕೆ ಇರುವ ತೊಂದರೆ ಏನು ? ಒಬ್ಬರು ಒಂದೇ ಜಾಗದಲ್ಲಿ ೧೭ ವರ್ಷ ಇರುವುದೆಂದರೆ ಏನರ್ಥ ? ನಿಮ್ಮ ಇಲಾಖೆ ಏನು ಮಾಡುತ್ತಿದೆ ?

ಶ್ರೀ ವಿ. ಎಲ್. ಪಾಟೀಲ್.—೧೭ ವರ್ಷದಿಂದ ಏನಾಯಿತೋ ಗೊತ್ತಿಲ್ಲ. ಆದರೆ ತಾವು ಹೇಳಿದ್ದನ್ನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಆರ್. ಎನ್. ನಾಯಕ್.—ನಾನು ಹೇಳುತ್ತಿರುವುದು ಖಾತ್ರಿಯಾದರೆ ವರ್ಗಾಯಿಸುತ್ತೀರಾ ? ನಾನು ಹೇಳುವುದನ್ನು ಖಾತ್ರಿಪಡಿಸಿದರೆ ನಿಮ್ಮ ಇಲಾಖೆಯವರು ವರ್ಗ ಮಾಡುತ್ತಾರೆಯೇ ಎಂಬುದನ್ನು ಹೇಳಿ ?

ಶ್ರೀ ವಿ. ಎಲ್. ಪಾಟೀಲ್.—ಪರಿಶೀಲನೆ ಮಾಡುತ್ತೇನೆ ಎಂದು ಹೇಳಿದ್ದೇನೆ.

ಶ್ರೀ ಆರ್. ಎನ್. ನಾಯಕ್.—ಈ ರೀತಿ ಉತ್ತರ ಕೊಟ್ಟರೆ ನನಗೆ ದುಃಖವಾಗುತ್ತದೆ.

**Q. No. 501 (316)**

MR. SPEAKER.— Mr. Ananda Rao, I have to withhold this question because it is too general a question. I could not get an answer. I will take it up next time.

ಕನಕಪುರ ತಾಲ್ಲೂಕು ದೆರಂದಪ್ಪನಹಳ್ಳಿ ಸಂಘದಲ್ಲಿ ನಡೆದಿರುವ ಅವ್ಯವಹಾರದ ಬಗ್ಗೆ.

೩೦೧. ಶ್ರೀ ಕೆ. ಜಿ. ಶ್ರೀನಿವಾಸಮೂರ್ತಿ (ಸಾತನೂರು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಹಕಾರ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

- ಅ) ಕನಕಪುರ ತಾಲ್ಲೂಕು ದೆರಂದಪ್ಪನಹಳ್ಳಿ ವ್ಯವಸಾಯ ಸೇವಾ ಸಹಕಾರಿ ಸಂಘ ನಿಯಮಿತ ಇದರ ವ್ಯವಹಾರಗಳನ್ನು ಸಹಕಾರ ಸಂಘಗಳ ಸಂಯುಕ್ತ ನಿಬಂಧಕರು ವಿಚಾರಣೆ ಮಾಡಿರುವುದು ವಾಸ್ತವವೇ ?
- ಆ) ಅನೇಕ ಅವ್ಯವಹಾರಗಳು ಕಂಡು ಬಂದಿದ್ದು ಕಾರಣ ಕೇಳಿ ತಿಳುವಳಿಕೆ ಪ್ರಶ್ನವನ್ನು ಕೊಟ್ಟಿರುವುದು ವಾಸ್ತವವೇ ಹಾಗಿದ್ದಲ್ಲಿ ಆಪಾದನೆಗಳು ಯಾವುವು ?
- ಇ) ಹಾಗಿದ್ದಲ್ಲಿ ಸರ್ಕಾರದವರು ತೆಗೆದುಕೊಂಡಿರುವ ಕ್ರಮ ಮತ್ತು ಸದ್ಯದ ಪರಿಸ್ಥಿತಿ ಏನು ?

ಶ್ರೀ ಆರ್. ಎಲ್. ಜಾಲಪ್ಪ (ಮಾನ್ಯ ಸಹಕಾರ ಮಂತ್ರಿಗಳು).—

- ಅ) ನಿಜ. ಸಂಘಕ್ಕೆ ಭೇಟಿ ನೀಡಿ ಕಾರ್ಯ ಚಟುವಟಿಕೆಗಳನ್ನು ಅವಲೋಕಿಸಿರುತ್ತಾರೆ.
- ಆ) ನಿಜ. ಲೋಪದೋಷಗಳು ಈ ಕೆಳಕಂಡಂತಿವೆ.
- ೧) ಲೆಕ್ಕ ಪುಸ್ತಕಗಳನ್ನು ಸರಿಯಾಗಿ ಬರೆದಿರುವುದಿಲ್ಲ.
- ೨) ದೊಡ್ಡ ಕಬ್ಬಿಣಿ ಗ್ರಾಮದಲ್ಲಿ ರಾಷ್ಟ್ರೀಯ ಸಹಕಾರ ಅಭಿವೃದ್ಧಿ ನಿಗಮದವರಿಂದ ಆರ್ಥಿಕ ನೆರವು ಪಡೆದು ನಿರ್ಮಾಣ ಮಾಡುತ್ತಿರುವ ಗೋದಾಮು ಕಟ್ಟಡವನ್ನು ಪೂರ್ಣಗೊಳಿಸುವುದರಲ್ಲಿ ವಿಫಲರಾಗಿರುವುದು.
- ೩) ಸಂಘಕ್ಕೆ ವಿಲೀನಗೊಂಡಿರುವ ಸಹಕಾರ ಸಂಘಗಳಲ್ಲಿ ಸಾಲ ಪಡೆದಿರುವುದರಲ್ಲಿ ಇಬ್ಬರೂ ಆಡಳಿತ ಮಂಡಳಿ ಸದಸ್ಯರುಗಳು ನ್ಯೂನತೆಗೆ ಕಾರಣರಾಗಿರುವುದು.
- ೪) ಅಗಾಧ ಪೀಡಿತ ಪ್ರದೇಶಗಳ ಅಭಿವೃದ್ಧಿ ಸಂಸ್ಥೆ ಮೂಲಕ ಆರ್ಥಿಕ ನೆರವಿನಿಂದ ಗೋದಾಮು ಕಟ್ಟಡ ಪೂರ್ಣಗೊಳಿಸಲು ವಿಫಲರಾಗಿರುವುದು.
- ೫) ಉಪ ಸಮಿತಿ ನೇಮಕ ಮಾಡದಿರುವುದು.
- ೬) ಸಂಘದ ಸರ್ವ ಸದಸ್ಯರ ಸಭೆ ಮತ್ತು ಚುನಾವಣೆಗಳಲ್ಲಿ ದಿನಾಂಕ ೨೮-೧೨-೧೯೮೦ ರಂದು ಸಂಸ್ಥೆಯಾಗಿ ಆಡಳಿತ ಮಂಡಳಿ ಸದಸ್ಯರಾಗಲು ಅನರ್ಹರಾಗಿದ್ದವರನ್ನು ಆಡಳಿತ ಮಂಡಳಿಯ ಸದಸ್ಯರಾಗಿ ಚುನಾಯಿತರಾಗಲು ಅನುಕೂಲ ಮಾಡಿಕೊಟ್ಟಿರುವುದು.
- ೭) ಸಂಘಕ್ಕೆ ಸಂಸ್ಥೆಯಾದ ಒಬ್ಬ ಆಡಳಿತ ಸಮಿತಿಯ ಸದಸ್ಯರನ್ನು ಮುಂದುವರಿಸಿಕೊಂಡು ಬಂದಿರುವುದು.
- ೮) ಸಂಘದ ಅಡಿಟ್ ವರದಿಯಲ್ಲಿರುವ ಲೋಪದೋಷಗಳನ್ನು ಸರಿಪಡಿಸದೆ ಇರುವುದು.
- ೯) ಸಣ್ಣ ರೈತರ ಅಭಿವೃದ್ಧಿ ಸಂಸ್ಥೆಯಿಂದ ಬಂದಿರುವ ಏಳು ಜನ ಸದ್ಯದ ಸಹಾಯಧನ ರೂ. ೩೫೦೦-೦೦ ಗಳನ್ನು ಸಂಬಂಧಪಟ್ಟವರ ಖಾತೆಗಳಿಗೆ ಜಮಾ ಮಾಡುವುದರಲ್ಲಿ ನಡೆದಿರುವ ಅವ್ಯವಹಾರಗಳು.